

ශ්‍රී ලංකා ජාතික ඉංජිනේරු පර්යේෂණ හා සංවර්ධන මධ්‍යස්ථානය.

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2012 දෙසැම්බර් 31 දිනට ශ්‍රී ලංකා ජාතික ඉංජිනේරු පර්යේෂණ හා සංවර්ධන මධ්‍යස්ථානයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ මූලධර්මවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම්

1.2.1 ගිණුම්කරණ අඩුපාඩු

සමාලෝචිත වර්ෂයේදී ජාතික අයවැය දෙපාර්තමේන්තුවෙන් ලැබී තිබූ වාහන 02 ක වටිනාකම වූ රු.18,000,000 ක් ගිණුම් ගත කිරීමේදී රක්ෂණය කිරීම සඳහා දරන ලද රු.309,000 ක අයහාර වියදම්ද සමඟ ප්‍රාග්ධනික කර තිබුණි. ඒ අනුව වත්කමේ වටිනාකම රු. 309,000 කින් හා ක්ෂයවීම් රු.35,550 ක් වැඩියෙන් ගිණුම්ගත කර තිබුණි.

1.2.2 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණයන් කරනු ලැබේ

(අ). 2012 දෙසැම්බර් 31 දිනට වෙළෙඳ හා වෙනත් ණයගැති ශේෂය රු.11,748,223 ක් වී තිබුණි. එම ශේෂය තුළ වර්ෂ 02 සිට 05 අතර කාලයක සිට පැවත එන එකතුව රු.900,995 ක් වටිනා ශේෂ 04 ක් සහ වර්ෂ 05 කට වැඩි කාලයක සිට පැවත එන එකතුව රු.873,680 ක ශේෂ 03 ක්ද විය.

(ආ). සමාලෝචිත වර්ෂය අවසානයට ණය ගැති ශේෂය රු.22,719,303 ක් වී තිබුණු අතර එයින් රු.1,443,842 ක ණය ශේෂ වර්ෂ 05 කට වැඩි කාලයක සිට පැවත එමින් පැවතුණි. කල් ඉකුත් වූ එම ණය ශේෂය අයකර ගැනීම අවිනිශ්චිත වී තිබුණි.

- (ඇ). මධ්‍යස්ථානය වෙත ආපසු අයකර ගත යුතුව තිබුණු 2005 වර්ෂයේ සිට පැවත එන එකතුව රු.29,159,692 ක් වූ එකතු කළ අගය මත බදු මුදල් දේශීය ආදායම් දෙපාර්තමේන්තුවෙන් අයකර ගැනීමට අපොහොසත් වී තිබුණි.
- (ඈ). සේවයෙන් ඉවත්වූ නිලධාරීන් 13 දෙනෙකුට පාරිතෝෂික ගෙවීම් සඳහා දීර්ඝ කාලයක සිට රු.129,937 ක් වෙන්කර තිබුණත්, එම මුදල නිරවුල් කිරීමට කටයුතු කර නොතිබුණි.
- (ඉ). 2012 දෙසැම්බර් 31 දිනට වෙළෙඳ ණයහිමි ගිණුම් 36 ක ශේෂ එකතුව රු.6,344,362 ක් වී තිබුණි. ඉන් ණයහිමි ගිණුම් 22 ක ශේෂ එකතුව වූ රු.3,983,599 වූ ශේෂ සනාථ කර නොතිබුණි. තවද සනාථ කළ ණයහිමි ගිණුම් දෙකක ශේෂ එකතුව රු.475,390 ක් ගිණුමේ වූ ශේෂ සමඟ එකඟවී නොතිබුණි.

1.2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම.

පහත සඳහන් අනුකූල නොවීම් නිරීක්ෂණය විය.

නීති, රීති, රෙගුලාසි වලට යොමුව -----	අනුකූල නොවීම -----
(අ) 1971 අංක 38 දරන මුදල් පනතේ 14 වන වගන්තිය.	2011 වර්ෂයට අදාළ වාර්ෂික වාර්තාව පාර්ලිමේන්තුවේ සභාගත කර නොතිබුණි.
(ආ) 2009 නොවැම්බර් 13 දිනැති අංක 438(2) දරන රාජ්‍ය මුදල් චක්‍රලේඛය හා මු.රෙ.756, 757, 771.	අපහරණය කළයුතු රු.6,238,467 ක් වටිනා තොග සම්බන්ධව කටයුතු කර නොතිබුණි.
(ඇ) 2004 ජූනි 29 දිනැති අංක පීඊඕ 25 ; දරන රාජ්‍ය ව්‍යාපාර චක්‍රලේඛය හා 2006 ජූනි 27 දිනැති අංක පීඑල්/පීඊ/9 දරණ රාජ්‍ය මුදල් චක්‍රලේඛය.	අදාළ අමාත්‍යවරයාගේ හා මුදල් අමාත්‍යවරයාගේ අනුමැතිය නොමැතිව රු.2,746,672 ක් ස්ථාවර තැන්පතු වල ආයෝජනය කර තිබුණි.

1.2.4 ප්‍රමාණවත් අධිකාරි බලයකින් තහවුරු නොවූ ගනුදෙනු

පහත සඳහන් නිරීක්ෂණයන් කරනු ලැබේ.

- අ). ගනුදෙනුකරුවන් විවිධ ව්‍යාපෘති ක්‍රියාත්මක කිරීම වෙනුවෙන් මධ්‍යස්ථානයේ තැන්පත් කර තිබුණු රු.38,136,018 ක් අදාළ ව්‍යාපෘති වල නොයොදවා 2004 වර්ෂයේ සිට සන්දින ඇමතුම් තැන්පත්වල ආයෝජනය කර තිබුණත්, ඒ සඳහා අධ්‍යක්ෂ මණ්ඩල අනුමැතියක් ලබාගෙන නොතිබුණි. තවද සමාලෝචිත වර්ෂයේ දී ද රු.23,500,000 ක මුදලක් එසේ අනුමැතිය රහිතව ආයෝජනය කර තිබුණි.
- ආ). සමාලෝචිත වර්ෂයේදී මධ්‍යස්ථානය අධ්‍යක්ෂ මණ්ඩල තීරණයක් මත වාණිජ ව්‍යාපෘති ලාභයෙන් දිරි දීමනා ගෙවීම සඳහා දිරි දීමනා යෝජනා ක්‍රමයක් හඳුන්වාදී තිබුණි. සමාලෝචිත වර්ෂයේදී වාණිජ ව්‍යාපෘති ලාභයෙන් සියයට 40.38 ක් හෙවත් රු.3,189,885 ක් දිරි දීමනා ගෙවීම සඳහා වැයකර තිබුණි. එම දිරි දීමනා යෝජනා ක්‍රමය ක්‍රියාත්මක කිරීම සඳහා කළමනාකරණ සේවා දෙපාර්තමේන්තුවෙන් අනුමැතිය ලබාගෙන නොතිබුණි.
- ඇ). සමාලෝචිත වර්ෂයේදී ණයගැතියන්ගෙන් අයවිය යුතු රු.1,357,053 ක හිඟ මුදල් අයකර ගැනීමට හෝ නීතිමය ක්‍රියාමාර්ගයක් නොගෙන, අධ්‍යක්ෂ මණ්ඩල තීරණයක් මත ගිණුම් වලින් ලියාහැර තිබුණි. මේ සඳහා භාණ්ඩාගාර අනුමැතියද ලබාගෙන නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, 2012 දෙසැම්බර් 31 දිනෙන් අවසන් වර්ෂය සඳහා මධ්‍යස්ථානයේ වැඩ කටයුතුවල ප්‍රතිඵලය රු.25,146,825 ක ඌනතාවයක් වූ අතර, ඉකුත් වර්ෂය සඳහා ඊට අනුරූපව රු.26,704,768 ක ඌනතාවයක් විය. ඉකුත් වර්ෂයට සාපේක්ෂව සමාලෝචිත වර්ෂයේ රු.1,557,943 ක වර්ධනයක් ඇතිවීම සඳහා රජයේ ප්‍රදාන රු.මිලියන 10.5 කින් වැඩිවීම හේතුවී තිබුණි.

3. මෙහෙයුම් සමාලෝචනය

3.1 කාර්යසාධනය

පහත සඳහන් නිරීක්ෂණයන් කරනු ලැබේ.

- (අ). සමාලෝචිත වර්ෂයේ මධ්‍යස්ථානයේ ක්‍රියාකාරී සැලැස්මට ඇතුළත් කර තිබූ ඇස්තමේන්තු ගත වියදම රු.7,885,000 ක් වූ ව්‍යාපෘති 21 ක් ක්‍රියාත්මක කර නොතිබුණි.
- (ආ) 2004 වර්ෂයේ සිට 2011 වර්ෂය දක්වා වූ කාලය තුළ නිමවූ ව්‍යාපෘති 83 කින් අවසන් පර්යේෂණ වාර්තා ඉදිරිපත් නොකළ ව්‍යාපෘති 41 ක් වී තිබුණි. එමෙන්ම තාක්ෂණ පැවරුම් පැකේජය සකස් නොකළ ව්‍යාපෘති 72 ක් ද, තාක්ෂණ පැවරුම් සිදු නොකළ ව්‍යාපෘති 73 ක් ද, පර්යේෂණ ප්‍රතිඵල භාවිතයට ගනු නොලබන ව්‍යාපෘති 55 ක් හා තාක්ෂණය ප්‍රයෝජනයට ගනු ලබන ව්‍යාපෘති 25 ක් ද පැවතුණි.
- (ඇ) සමාලෝචිත වර්ෂයේදී ආරම්භ කරන ලද ව්‍යාපෘති 06 ක් අත්හැර තිබූ අතර, ඒ වෙනුවෙන් වැය කළ මුදල රු.1,059,760 ක් වී තිබුණි.

3.2 කළමනාකරණ අකාර්යක්ෂමතා

2011 වර්ෂයේ භාණ්ඩ සමීක්ෂණ මණ්ඩලය විසින් භාවිතයට ගත නොහැකි හානිවූ භාණ්ඩ ලෙස නිර්දේශ කරන ලද අයිතම් 21 ක් අපහරණය කිරීමට කටයුතු කර නොතිබුණි.

3.3 අයවැය පාලනය

සමාලෝචිත වර්ෂයේ අයවැය ලේඛනයේ ඇතුළත් ඇස්තමේන්තු පිරිවැය හා තර්ජන පිරිවැය අතර සියයට 80 සිට සියයට 221 දක්වා විචලනයන් නිරීක්ෂණය වූයෙන් අයවැය ලේඛනය ඵලදායී කළමනාකරණ පාලක කාරකයක් වශයෙන් උපයෝගී කරගෙන නොතිබුණි.

3.4 මෙහෙයුම් අකාර්යක්ෂමතා

පර්යේෂණ පැවැත්වීම හා සංවර්ධනය කිරීම මධ්‍යස්ථානයේ මූලික කාර්යය වුවද, පසුගිය වර්ෂ කීපයක පර්යේෂණ හා සංවර්ධන වියදම් සැසඳීමේදී මධ්‍යස්ථානයේ මුළු වියදමින් සියයට 10 කටත් වඩා අඩු ප්‍රමාණයක් පර්යේෂණ හා සංවර්ධන කටයුතු සඳහා යොදවා තිබුණි.

3.5 අනාර්ථික ගනුදෙනු

පහත සඳහන් නිරීක්ෂණයන් කරනු ලැබේ.

- (අ). වාහන බැටරි පරීක්ෂණ කටයුතු කාර්යක්ෂමව ඉටුකර ගැනීම සඳහා රු.11,949,980 ක් වටිනා බැටරි ටෙස්ටරයක් මිලදී ගෙන තිබූ අතර, බැටරි පරීක්ෂාවේදී 2011 වර්ෂයේදී රු.355,060 ක ආදායමක් ලැබී තිබූ අතර, සමාලෝචිත වර්ෂයේදී ලැබූ ශුද්ධ ආදායම රු.7,125 කි. එය පෙර වර්ෂය හා සැසඳීමේදී ආදායම සියයට 98 කින් අඩුවී තිබුණි. පරීක්ෂණ වාර්තා ප්‍රමාදවී ලබාදීම හේතුවෙන් ප්‍රධාන ගනුදෙනුකරුවෙකු වෙතත් ආයතන මගින් පරීක්ෂණ කටයුතු සිදුකර ගැනීම මෙම ආදායම අඩුවීම කෙරෙහි බලපා තිබුණි.
- (ආ). මධ්‍යස්ථානයට අයි.එස්.ඕ - 9001 සහතිකය ලබා ගැනීම සඳහා රු.203,850 ක් වැය කර තිබූ අතර, 2012 දෙසැම්බර් 31 දින වන විටත් එම සහතිකය ලබාගෙන නොතිබුණි.

3.6 නිෂ්ක්‍රීය හා උණ උපයෝජිත වත්කම්

පහත සඳහන් නිරීක්ෂණයන් කරනු ලැබේ.

- (අ). සමාලෝචිත වර්ෂයේදී රු.50,166,848 කට ප්‍රත්‍යාගණනය කරන ලද කෞතුකාගාර ගොඩනැගිල්ල ඉදිකර වසර 07 ක් ගතවී තිබුණ ද එය ප්‍රයෝජනයට ගෙන නොතිබුණි.
- (ආ). ඉංජිනේරු කෞතුකාගාරය වෙනුවෙන් රු.9,695,714 ක් වටිනා භාණ්ඩ මිලදී ගෙන තිබුණත්, කෞතුකාගාරය ප්‍රදර්ශනය සඳහා විවෘත කිරීමට කටයුතු කර නොතිබුණි.
- (ඇ). ප්‍රධාන තොග ගබඩාවේ රු.6,238,467 ක් වූ තොග අයිතම 2,244 ක් වර්ෂ 07 කට අධික කාලයක සිට නිකුත් නොවී නිෂ්ක්‍රීයව තිබුණි. 1999 හා 2000 වර්ෂ වලදී මිලදීගත් රු.2,554,387 ක් වටිනා ට්‍රැක්ටර් එන්ජින් අමතර කොටස් හා වාහන අමතර කොටස් අයිතම 57 ක් වර්ෂ 13 කට අධික කාලයක සිට ගබඩාවේ නිෂ්ක්‍රීයව පැවතුණි.
- (ඈ). ආයතනයේ වාර්ෂික වාර්තාව හා දැන්වීම් පත්‍රිකා මුද්‍රණය කිරීම සඳහා රු.1,850,000 ක් වටිනා වර්ණ මුද්‍රණ යන්ත්‍රයක් මිලදී ගෙන තිබුණු නමුත් 2011 වර්ෂයේ දී වර්ණ පත්‍රිකා 1,050 ක් බාහිර ආයතනයකින් මුද්‍රණය කර තිබූ අතර, 2012 වර්ෂයේ කිසිවක් මුද්‍රණය කර නොතිබුණි.

(ඉ). පහත සඳහන් අංශ සඳහා මිලදීගෙන තිබුණු උපකරණ දීර්ඝ කාලයක සිට ප්‍රයෝජනයට නොගෙන එම අංශවල නිෂ්ක්‍රීයව පැවතුණි.

	අංශය -----	උපකරණය -----	වටිනාකම -----	කාලය -----
(i).	සැලසුම්, නිර්මාණ හා උපදේශක සේවා අංශය	වයිබ්‍රේෂන් මීටර් (Tri Axial Vibration meter)	රු. 1,923,950	අවු.06
(ii).	විදුලි, විද්‍යුත් අංශය	බැටරි ටෙස්ටරය	11,949,980	අවු.01
(iii).	බලශක්ති හා පාරිසරික කළමනාකරණ අංශය	කාබන් මොනොක්සයිඩ් ඇනලයිසර් (carbon Monoxide Analyzer)	2,607,700	මාස 04
(iv).	සිවිල් අංශය	යුනිවර්සල් ටෙස්ටින් මැෂින් (computer control universal testing machine)	1,795,000	අවු.01

3.7 හඳුනා ගන්නා ලද පාඩු

විධිමත් අනුමැතියකින් තොරව රු.439,427 ක් වටිනා තොගයක් හානිවූ තොග ලෙස පොත් වලින් කපා හැර තිබුණි.

3.8 කාර්යමණ්ඩල පරිපාලනය

මධ්‍යස්ථානයේ ප්‍රධාන කාර්යය පර්යේෂණ කටයුතු වුවද, ඒ හා සම්බන්ධ කාර්යය මණ්ඩලයේ පුරප්පාඩු 43 ක් පැවතුණි. ඒ පිළිබඳ විස්තර පහත දැක්වේ.

තනතුර -----	අනුමත සංඛ්‍යාව -----	තථ්‍ය සංඛ්‍යාව -----	පුරප්පාඩු සංඛ්‍යාව -----
ප්‍රධාන පර්යේෂණ විද්‍යාර්ථී	01	-	01
පර්යේෂණ විද්‍යාර්ථී	05	03	02
ප්‍රධාන පර්යේෂණ ඉංජිනේරු	13	08	05
ප්‍රොජෙක්ට් පර්යේෂණ ඉංජිනේරු	16	01	15
පර්යේෂණ ඉංජිනේරු	21	09	12
ඉංජිනේරු	07	01	06

කාර්මික නිලධාරී	05	04	01
කාර්මික සහකාර	15	14	01
	-----	-----	-----
එකතුව	83	40	43
	====	====	====

4. පද්ධති හා පාලන.

විගණනයේදී නිරීක්ෂණය වූ පද්ධති හා පාලන අඩුපාඩු වරින් වර මධ්‍යස්ථානයේ සහාපති වෙත යොමු කරන ලදී. පහත දැක්වෙන පාලන ක්ෂේත්‍රයන් කෙරෙහි අවධානය යොමුවිය යුතුය.

- (අ). ව්‍යාපෘතිය පිරිවැයකරණය හා කළමනාකරණය.
- (ආ). ණයගැතියෝ.
- (ඇ). වාහන පාලනය.

